

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৬৫৬/২০২০

## ‘ট্রাইচেম’ ব্রেণ্ড শুভ উন্মোচন করিলে মুখ্যমন্ত্রীয়ে

### ‘আত্মনির্ভর অসম’ গঠি তোলার দিশত অসমৰ প্রাকৃতিক সমলে গুরুত্বপূর্ণ ভূমিকা ল'ব পাবে : মুখ্যমন্ত্রী

দিছপুর, ৩০ ছেপ্টেম্বৰ : ‘ৰাজ্যৰ চুকে-কোণে থকা প্রাকৃতিক সমলসমূহে ‘আত্মনির্ভর অসম’ গঠি তোলার দিশত বিশেষ ভূমিকা ল'ব পৰাৰ প্ৰচুৰ সন্তোষজনক বহন কৰিছে। প্রাকৃতিক পৰিৱেশ বিনষ্ট নকৰাকৈ এই সম্পদৰাজিৰ যথোপযুক্ত ব্যৱহাৰেৰে আমি অসমৰ অৰ্থনীতি আগুৱাই নিয়াৰ দিশত মনোনিৰেশ কৰিব লাগিব।’ আজি অসম প্ৰশাসনীয় পদাধিকাৰী মহাবিদ্যালয়ত প্ৰধানমন্ত্ৰী বন ধন যোজনা, অসমৰ অধীনত ‘ট্রাইচেম’ শীৰ্ষক এটা ব্রেণ্ড উন্মোচন কৰি প্ৰদান কৰা ভাষণত মুখ্যমন্ত্ৰী সোণোৱালে এইদৰে কয়। এই উপলক্ষে মুখ্যমন্ত্ৰীয়ে ৰাজ্যখনৰ বন ধন বিকাশ কেন্দ্ৰসমূহে উৎপাদন কৰা কিছু সংখ্যক নতুন সামগ্ৰী আনুষ্ঠানিকভাৱে উন্মোচন কৰে। উল্লেখ্য যে প্ৰধানমন্ত্ৰী নৰেন্দ্ৰ মোদীয়ে দেশৰ জনজাতিসকলক অৰ্থনৈতিকভাৱে স্বারলম্বী কৰাৰ উদ্দেশ্য আগত ৰাখি তথা তেওঁলোকৰ উদ্যমিতাৰ উৎকৰ্ষ সাধনৰ বাবে ২০১৮ বৰ্ষৰ ১৪ এপ্ৰিলত ‘বন ধন যোজনা’ আনুষ্ঠানিকভাৱে উন্মোচন কৰিছিল। এই আঁচনিৰ জৰিয়তে বনজ সম্পদৰ পৰা উৎপাদিত সামগ্ৰী বিভিন্ন বন ধন বিকাশ কেন্দ্ৰৰ জৰিয়তে বিকশাই তুলি সেই সমূহক ব্রেঙ্গিং প্ৰদানেৰে বিগণনৰ লক্ষ্য লোৱা হৈছে। বৰ্তমানে ৰাজ্যৰ ভৈয়াম জনজাতি কল্যাণ আৰু অন্যান্য পিছপৰা শ্ৰেণী কল্যাণ বিভাগৰ অধীনত ৰাজ্যখনত ৫০ টা বন ধন বিকাশ কেন্দ্ৰই ইয়াৰ কাম-কাজ চলাই আছে।

ভাষণ প্ৰসংগত মুখ্যমন্ত্ৰীয়ে কয় যে প্ৰধানমন্ত্ৰী নৰেন্দ্ৰ মোদীয়ে দেশৰ প্ৰধানমন্ত্ৰীৰ আসনত অধিস্থিত হোৱাৰে পৰা দেশখনক অৰ্থনৈতিকভাৱে স্বারলম্বী কৰাৰ দিশত দায়বদ্ধতাৰে বহু সংখ্যক পদক্ষেপ লৈছে। প্ৰধানমন্ত্ৰীৰ দ্বাৰা আৰম্ভ কৰা বন ধন যোজনাই সমাজৰ দুখীয়া আৰু অৰ্থনৈতিকভাৱে দুৰ্বললোকসকলক বিভৌয় অন্তৰ্ভুক্তিকৰণেৰে মৰ্যাদাসহকাৰে জীৱন নিৰ্বাহৰ পথ প্ৰশস্ত কৰিছে বুলিও মুখ্যমন্ত্ৰীয়ে কয়। এই আঁচনিৰ জৰিয়তে উপাৰ্জনৰ ক্ষেত্ৰত জনজাতীয় লোকসকলে নতুন পথৰ সন্ধান লাভ কৰিছে বুলিও তেওঁ কয়। আঁচনিখনৰ অধীনত হিতাধিকাৰীসকলৰ বাবে খোলা বেংকৰ একাউন্টৰ জৰিয়তে হিতাধিকাৰীসকললৈ চৰকাৰী আঁচনিৰ বিভৌয় সাহায্য প্ৰত্যক্ষভাৱে হস্তান্তৰৰ পদক্ষেপ লোৱা হৈছে বুলিও মুখ্যমন্ত্ৰীয়ে কয়। এই পদক্ষেপে সমাজৰ দুৰ্বল শ্ৰেণীৰ লোকসকলৰ সামাজিক সুৰক্ষা প্ৰদানত বিশেষ ভূমিকা লৈ আছে বুলিও তেওঁ কয়।

বন ধন বিকাশ কেন্দ্ৰসমূহে প্ৰস্তুত কৰা সামগ্ৰীসমূহৰ মান সংযোজনৰ ওপৰত গুৰুত্ব আৰোপ কৰি



জনসংযোগ, অসম  
মুখ্যমন্ত্রীৰ জনসম্পর্কৰক্ষণী কোষ, দিছপুৰ  
প্ৰেছ বাৰ্তা

মুখ্যমন্ত্রীয়ে সংশ্লিষ্ট সকলোকে বাজ্যখনত উপলব্ধ বনজ সম্পদৰ উপযুক্ত ব্যৱহাৰেৰে এই দিশত অৰ্থনৈতিকভাৱে লাভাবিত হোৱাৰ বাবেও আহুন জনায়। উৎপাদন, ক্ৰয় আৰু বিপণনৰ এক সুসংঘবদ্ধ ব্যৱস্থা গঢ়ি তুলি বন ধন বিকাশ কেন্দ্ৰ সমূহৰ উৎপাদিত সামগ্ৰীয়ে যাতে উত্তৰ পূৰ্বাঞ্চলৰ বাজ্য তথা দেশৰ বিভিন্ন প্ৰান্তৰ বজাৰ দখল কৰিব পাৰে তাৰ ওপৰত গুৰুত্ব আৰোপ কৰিবলৈ মুখ্যমন্ত্রীয়ে কয়। মুখ্যমন্ত্রীয়ে উপভোক্তাৰ চাহিদা আৰু উৎপাদিত সামগ্ৰীৰ মান সংযোজনেৰে বজাৰত ইয়াৰ চাহিদা বৃদ্ধি কৰাৰ ওপৰতো গুৰুত্ব আৰোপ কৰে। বাজ্যখনৰ প্ৰকৃতিত অপৰ্যাপ্ত সমল আছে বুলি উল্লেখ কৰি এই প্ৰকৃতিৰ পৰাই আমি আমাৰ অৰ্থনৈতিক বুনিয়াদ শক্তিশালী কৰিব লাগিব বুলিও তেওঁ কয়। গচ থাকিলেহে মানুহ থাকিব বুলি উল্লেখ কৰি প্ৰকৃতিৰ সমলসমূহৰ যথোচিত ব্যৱহাৰ কৰাৰ ওপৰতো মুখ্যমন্ত্রীয়ে গুৰুত্ব আৰোপ কৰে যাতে আমাৰ পাৰিপার্শ্বিক অৱস্থা সন্তুলিত হৈ থাকে। মুখ্যমন্ত্রীয়ে বাজ্যখনৰ সকলো শ্ৰেণীৰ জনসাধাৰণক ইয়াৰ বাবে ব্যাপক বৃক্ষ ৰোপনৰ কাৰ্যসূচী গ্ৰহণ কৰাৰ বাবেও আহুন জনায়। অৰ্থনৈতিক কাম-কাজৰ লগতে আমাৰ চিৰবিনন্দীয়া প্ৰকৃতি যাতে অক্ষত ৰূপত থাকে তাৰ প্ৰতি গুৰুত্ব আৰোপ কৰাৰ বাবে মুখ্যমন্ত্রীয়ে জনসাধাৰণক আহুন জনায়।

আজিৰ এই অনুষ্ঠানতে মুখ্যমন্ত্রী বন ধন বিকাশ কেন্দ্ৰৰ কেইবাগৰাকীও সদস্যৰ সৈতে মত-বিনিময় কৰে।

অনুষ্ঠানত বক্তব্য প্ৰদান কৰি ভৈয়াম জনজাতি আৰু অন্যান্য পিছপৰা শ্ৰেণী কল্যাণ বিভাগৰ মন্ত্ৰী চন্দন ব্ৰহ্মাই ট্ৰাইচেমে বাজ্যখনৰ প্ৰাকৃতিক সম্পদৰ সন্তাৱনীয়তাসমূহ বাস্তৱায়িত কৰাৰ দিশত বিশেষ ভূমিকা ল'ব বুলি কয়। মন্ত্ৰীগৰাকীয়ে গুৱাহাটীস্থিত ভাৰতীয় উদ্যমিতা প্ৰতিষ্ঠানে বন ধন বিকাশ কেন্দ্ৰৰ সদস্যসকলক উপযুক্ত প্ৰশিক্ষণ প্ৰদানৰ বাবে লোৱা পদক্ষেপৰো শলাগ লোৱাৰ উপৰি বাজ্য চৰকাৰে এই দিশত সকলো ধৰণৰ সহায়-সহযোগিতা আগবঢ়াই যাব বুলি আশ্বাস প্ৰদান কৰে। মন্ত্ৰী গৰাকীয়ে লগতে বাজ্যখনৰ জনজাতীয় লোকসকলৰ মাজত উদ্যমিতাৰ বিকাশ সাধনৰ দিশটোৰ ওপৰতো গুৰুত্ব আৰোপ কৰে।

অনুষ্ঠানত ভাৰতীয় উদ্যমিতা প্ৰতিষ্ঠানৰ সঞ্চালকে ট্ৰাইচেমৰ আৰম্ভণিৰ পৰা আজিৰ পৰ্যায়লৈ উত্তৰণৰ যাত্ৰা তথা বন ধন বিকাশ কেন্দ্ৰসমূহ শক্তিশালী কৰাৰ বাবে লোৱা পদক্ষেপৰ আলোকপাত্ৰে বক্তব্য প্ৰদান কৰে।

ভৈয়াম জনজাতি আৰু পিছপৰা শ্ৰেণী কল্যাণ বিভাগৰ আয়ুক্ত সচিব ড° এম অংগমুখুৰে আদৰণি ভাষণ প্ৰদান কৰা আজিৰ এই অনুষ্ঠানত জলসিধ্বনি বিভাগৰ (স্বতন্ত্ৰ) বাজ্যিক মন্ত্ৰী ভৱেশ কলিতা, অসম পৰ্যটন উন্নয়ন নিগমৰ অধ্যক্ষ জয়ন্ত মল্ল বৰুৱাকে ধৰি বন ধন বিকাশ কেন্দ্ৰৰ বিভিন্ন সদস্যসকল উপস্থিত থাকে। অনুষ্ঠানত ভৈয়াম জনজাতি আৰু পিছপৰা শ্ৰেণী কল্যাণ বিভাগৰ সঞ্চালক মুগেশ নাবায়ন বৰুৱাই শলাগৰ শৰাই আগবঢ়ায়।

বীংগঃ / বংভাঃ / পুঃ ডেঃ

৩০/০৯/২০২০

Website: [cm.assam.gov.in/assam.mygov.in](http://cm.assam.gov.in/assam.mygov.in)

E-mail: [cmprcell09@gmail.com](mailto:cmprcell09@gmail.com)

/CMOfficeAssam / /cmofficeassam

cmassam.prcell@gov.in